

वाधाई हो वाधाई ओ अमां महाराणी
 भागनि सां आयो रामु रस खाणी ॥
 जंहि जे दरस लाइ थो शंकरु लीलाए
 अयोध्या घिटियुनि में फेरड़ा पाए
 उहो थियो आ बालु जंहिजो नाहे को सानी ॥
 इन्द्र नील मणि जियां आहे सुन्दर रुप जो सागर गुणनि जो मन्दिर
 जोति अगियां जंहिजी चण्ड दुति लजानी ॥
 प्रेमियुनि जे प्रेम वसि सवें रुप धारे
 नवां नवां रस रंग लालणु देखारे
 नई नई करे लीला अूमां मन मानी ॥
 कोकिल राणी जंहि खे कल्पनि खां गायो
 साकेत साई चई सिक सां साराहियो
 जनक जमाई थींदो सोई सुखदानी ॥
 ब्रचिड़े जी महिमा बुधी अमां अखियूं ठरियूं
 चटे चुमीं छाती अ लाए धन्यु सेई घडियूं
 गरीबि श्री खण्डि घोरे पिए नितु पाणी ॥

शुरितियुनि जो सारु धनु रिषी मुनी गाइनि
शेष सनकादिक बि पारु न था पाइनि
नैति नैति गाए जंहि खे वेदनि जी वाणी ॥
अठई पहर अमां बालु छाती अ सां लाए
वात्सल्यल जी रस निधि खीरड़ो प्याए
चवे क्रोड़ वारी मां वजां कुरिबानी ॥